

बेहतर शिक्षा से ही देश का विकास



पिलानी, सीरी संस्थान में आयोजित कार्यक्रम में उपस्थित अतिथि ।

पिलानी. केन्द्रीय इलेक्ट्रॉनिकी अभियांत्रिकी अनुसंधान संस्थान (सीरी) में प्रौद्योगिकी प्रदर्शनी एवं जनसम्पर्क कार्यक्रम का आयोजन रविवार को किया गया। कार्यक्रम का शुभारंभ विद्या विहार नगर पालिका चेयरमैन डा. आरपी पारीक के मुख्यातिथ्य में हुआ। उन्होंने गुणवत्ता परक शिक्षा की आवश्यकता जताई तथा इसके माध्यम से देश के विकास की अवधारणा को समझाया।

सीरी संस्थान निदेशक प्रो. शांतनु चौधरी ने अतिथियों का स्वागत करते हुए कार्यक्रम के आयोजन पर प्रकाश डाला। इस मौके डा. अयन कुमार बंद्योपाध्याय एवं प्रोफेसर राज सिंह ने भी विचार व्यक्त किए। संस्थान के हिन्दी अधिकारी रमेश बोरा ने बताया

कि प्रदर्शनी कार्यक्रम में क्विज, संवाद, प्रश्नोत्तरी एवं आशु भाषण प्रतियोगिता का आयोजन किया गया। उन्होंने बताया कि प्रतियोगिता में विद्यालय स्तर पर बिरला शिशु विहार की छात्रा अनन्या पॉल प्रथम बिरला स्कूल के हार्दिक माहेश्वरी दूसरे एवं डालमिया स्कूल चिड़ावा की दीपा तीसरे स्थान पर रही। बोरा ने बताया कि कॉलेज स्तर पर बिट्स के रौनक अग्रवाल, तन्मय चौधरी एवं सोमिल सिंहाई क्रमशः प्रथम द्वितीय एवं तीसरे स्थान पर रहे। चयनित प्रतिभाओं को भारत सरकार के विज्ञान तथा प्रौद्योगिकी मंत्रालय की ओर से पांच से आठ अक्टूबर तक लखनऊ में आयोजित होने वाले चतुर्थ अंतरराष्ट्रीय विज्ञान महोत्सव में भाग लेंगे।

